

शासकीय आश्रमशाळा व वसतिगृह यांचे बांधकाम व देखभाल दुरुस्ती तसेच आदिवासी विकास विभागाकडील विविध योजनेअंतर्गत मंजूर होणारी स्थापत्य बांधकामे बांधकाम व्यवस्थापन कक्षामार्फत करणेबाबत.

महाराष्ट्र शासन
आदिवासी विकास विभाग
शासन निर्णय क्रमांक: बां.व्य.क-२०१७/प्र.क्र. ७०/बां.व्य.क,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ०६ जून, २०१७.

वाचा :

- १) आदिवासी विकास विभाग, शासन निर्णय क्रमांक: शाआशा-२०१५/प्र.क्र.९८/का-१३,
दिनांक १४-७-२०१६

प्रस्तावना :

शासकीय आश्रमशाळा व वसतिगृह इमारतींची बांधकामे व देखभाल दुरुस्तीची कामे करण्यासाठी आदिवासी विकास विभागाअंतर्गत स्वतंत्र बांधकाम व्यवस्थापन कक्ष स्थापन करणेत आला आहे. सदर बांधकाम व्यवस्थापन कक्षासाठी मुख्य अभियंता यांचे १ पद, अधिक्षक अभियंता यांची २ पदे, सहायक मुख्य अभियंता यांचे १ पद, उप अभियंत्याची ४ पदे व कनिष्ठ अभियंता यांची ४ पदे नव्याने निर्माण करणेत आली आहे. तसेच सार्वजनिक बांधकाम विभागाच्या अधिपत्याखालील कार्यरत कार्यकारी अभियंता यांच्या संनियंत्रामधील ४ सार्वजनिक बांधकाम विभाग व १६ सार्वजनिक बांधकाम उप विभाग आदिवासी विकास विभागाअंतर्गत बांधकाम व्यवस्थापन कक्षाकडे समर्पित स्वरूपात दि. ०१.१२.२०१६ पासून जोडण्यात आली आहेत. आदिवासी विकास विभागाकडील विविध योजनेअंतर्गत शासकीय आश्रमशाळा व वसतिगृहाव्यतिरिक्त इतरही स्थापत्य बांधकामे मंजूर होत असतात. ही स्थापत्य बांधकामे व त्याची अनुषंगिक कामेही बांधकाम व्यवस्थापन कक्षाकडे उपलब्ध असलेल्या तांत्रिक कर्मचाऱ्यांच्या संख्येचा विचार करून बांधकाम व्यवस्थापन कक्षामार्फत करण्याची बाब शासनाच्या विचाराधीन होती.

शासन निर्णय :

आदिवासी विकास विभाग अंतर्गत कार्यरत बांधकाम व्यवस्थापन कक्षामार्फत शासकीय आश्रमशाळा व वसतिगृह इमारतींचे बांधकाम व देखभाल दुरुस्ती करणेत येत आहे. याव्यतिरिक्त आदिवासी विभाग कडील विविध योजनेअंतर्गत मंजूर होणारी स्थापत्य बांधकामे व त्यांची अनुषंगिक कामेही बांधकाम व्यवस्थापन कक्षामार्फत करणेत यावी. मात्र सदर कामे करणेसाठी बांधकाम व्यवस्थापन कक्षाकडे पुरेसा तांत्रिक कर्मचारीवर्ग असलेबाबत खातरजमा करणेत यावी. ज्या ठिकाणी बांधकाम व्यवस्थापन कक्षाकडे पुरेसा तांत्रिक कर्मचारी वर्ग नाही अशा ठिकाणी तसेच जास्त भौगोलिक अंतरामुळे जर बांधकाम व्यवस्थापन कक्षामार्फत वरील कामाची अंमलबजावणी जर शक्य नसेल अशा प्रकरणी शासनाच्या मान्यतेने सदर स्थापत्य बांधकामे व त्याची अनुषंगिक कामे करणेसाठी सार्वजनिक बांधकाम विभागाकडे देणेत यावी.

सदरचा शासन निर्णय सार्वजनिक बांधकाम विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६०६१७५२४७६४२४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.ना.शिंदे)

उप सचिव, महाराष्ट्र शासन.

प्रत,

१. मा.मंत्री, आदिवासी विकास विभाग यांचे स्वीय सहाय्यक, मंत्रालय, मुंबई
२. मा.मंत्री, सार्वजनिक बांधकाम विभाग यांचे स्वीय सहाय्यक, मंत्रालय, मुंबई
३. मा. राज्यमंत्री, आदिवासी विकास विभाग यांचे स्वीय सहाय्यक, मंत्रालय, मुंबई
४. मा. राज्यमंत्री, सार्वजनिक बांधकाम विभाग यांचे स्वीय सहाय्यक, मंत्रालय, मुंबई
५. प्रधान सचिव (सार्वजनिक बांधकाम), सार्वजनिक बांधकाम विभाग, मंत्रालय, मुंबई
६. सचिव, आदिवासी विकास विभाग, मंत्रालय, मुंबई
७. आयुक्त, आदिवासी विकास आयुक्तालय, नाशिक
८. सर्व मुख्य अभियंता, सार्वजनिक बांधकाम प्रादेशिक विभाग,
९. अपर आयुक्त, आदिवासी विकास आयुक्तालय, नाशिक/ठाणे/अमरावती/नागपूर
१०. सर्व उप सचिव, आदिवासी विकास विभाग, मंत्रालय, मुंबई

- ११.अधीक्षक अभियंता, सार्वजनिक बांधकाम (आदिवासी) मंडळ, नागपूर/नाशिक
- १२.कार्यकारी अभियंता, सार्वजनिक बांधकाम (आदिवासी) विभाग,धुळे /ठाणे / अमरावती/
चंद्रपूर
- १३.सर्व अवर सचिव/ कक्ष अधिकारी, आदिवासी विकास विभाग
१४. बांधकाम व्यवस्थापन कक्ष, आदिवासी विकास विभाग (निवड नस्ती).